

14

☑️ സംസ്ഥാന വ്യവസായ വാണിജ്യ ഡയറക്ടറേറ്റിനു കീഴിൽ ഇന്റേൺഷിപ്പ്.

1155 ഒഴിവ്

മലയാള മനോരമ

കരിയർ ഗുരു



2022 ഫെബ്രുവരി 15 ചൊവ്വ

careerguru@mm.co.in
www.manoramaonline.com

ഉദ്യോഗാർത്ഥികളേ, ഇതിലേ.. ഇതിലേ..

ജോ മാത്യു

നിങ്ങൾ ബിടെക് / എം ബിഎ ബിരുദധാരികളാണോ? പ്രായപതിനെട്ടിനും മൂപ്പതിനുമിടയ്ക്കാണോ? എങ്കിൽ സംസ്ഥാന വ്യവസായ വാണിജ്യ ഡയറക്ടറേറ്റിനു കീഴിൽ ഒരു വർഷത്തെ ഇന്റേൺഷിപ്പിന് അവസരമുണ്ട്. മാസം 20,000 രൂപ സ്റ്റൈപ്പൻഡ്. ഒഴിവുകൾ 1155 !!!

☑️ നിങ്ങളുടെ റോൾ !

കുടുംബശ്രീ, എംപ്ലോയ്മെന്റ് എക്സ്ചേഞ്ച്, കേരള പിന്നാക്ക വികസന കോർപ്പറേഷൻ, കേരള സ്റ്റാർട്ടപ്പ് മിഷൻ തുടങ്ങിയവയുമായി സഹകരിച്ച് സംസ്ഥാനത്തുടനീളം ഒരു ലക്ഷം ചെറുകിട, ഇടത്തരം സംരംഭങ്ങൾ ആരംഭിക്കാൻ സർക്കാർ ലക്ഷ്യമിടുന്നു.

ഈ ലക്ഷ്യത്തിലേത്താൻ വ്യവസായ വാണിജ്യ വകുപ്പിന്റെ ജില്ലാതല ടീമിനെ തദ്ദേശ സ്ഥാപനങ്ങൾക്കൊപ്പം ചേർന്ന് പിന്തുണയ്ക്കുകയാണ് നിങ്ങളുടെ റോൾ ! തദ്ദേശ സ്ഥാപനങ്ങളിലേക്കാണ് നിയമനം. ഇന്റേൺഷിപ്പ് പ്രോഗ്രാം നടത്തുന്നത് വ്യവസായ വാണിജ്യ ഡയറക്ടറേറ്റ്.

☑️ റെഡിയാണോ ?

www.cmdkerala.net എന്ന വെബ്സൈറ്റിലൂടെ ഓൺലൈനായി അപേക്ഷിക്കാം. ബയോഡേറ്റയും പാസ്‌പോർട്ട് സൈസ് ഫോട്ടോയും യോഗ്യതാ സർട്ടിഫിക്കറ്റുകളും ഓൺലൈനായി സമർപ്പിക്കണം.

അവസാന തീയതി: ഫെബ്രുവരി 23, വൈകിട്ട് 5. എഴുത്തുപരീക്ഷയും അഭിമുഖവുമുണ്ട്. ജില്ല തിരിച്ചാണ് തിരഞ്ഞെടുപ്പ്. ഒരാൾ ഒരു ജില്ലയിലേക്കു മാത്രമേ അപേക്ഷിക്കാവൂ.

ഒഴിവുകൾ ഇങ്ങനെ:

തിരുവനന്തപുരം	86
കൊല്ലം	79
പത്തനംതിട്ട	61
ആലപ്പുഴ	86
കോട്ടയം	84
ഇടുക്കി	56
എറണാകുളം	115
തൃശൂർ	105
പാലക്കാട്	103
മലപ്പുറം	122
കോഴിക്കോട്	90
വയനാട്	29
കണ്ണൂർ	94
കാസർകോട്	45



സംരംഭകർക്കു വഴികാട്ടുകയാണ് ഇന്റേണുകളുടെ പ്രധാന ജോലി. ഓരോ തദ്ദേശ സ്ഥാപന പരിധിയിലും സംരംഭം തുടങ്ങാൻ ആഗ്രഹിക്കുന്നവർക്ക് പൊതു ബോധവൽക്കരണം നടത്തുക, ലൈസൻസ്, സബ്സിഡി, ലോണുകൾ എന്നിവയെപ്പറ്റിയുള്ള വിവരങ്ങൾ നൽകുക, സംരംഭത്തിനു തുടർന്നും പിന്തുണ നൽകുക എന്നിവയാണു ചുമതലകൾ. ഏപ്രിൽ മുതൽ അടുത്ത മാർച്ച് വരെയൊക്കും കാലാവധി.

എസ്.ഹരികിഷോർ, വ്യവസായ വാണിജ്യ ഡയറക്ടർ